

நீதியமைச்சர் நிர்மலா சீத்தாராமனுக்குப் பணம் இல்லாததால் நிற்கவில்லையாம்! தேர்தல் பத்திரம் மூலம் பா.ஜ.க. வாங்கிய ரூ. 12 ஆயிரம் கோடி எங்கே?

தடங்கத்தில் தலைவர், முதல்வர் மு.க.ஸ்டாலின் உரை... - முதல் பக்கத் தொடர்ச்சி



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (29.3.2024) தருமபுரி மாவட்டம், தடங்கம்பகுதியில் நடைபெற்ற 'இந்தியா' கூட்டணியின் மக்களவைத் தேர்தல் பிரச்சார பொதுக் கூட்டத்தில் தர்மபுரி வேட்பாளர் ஆ.மணி அவர்களையும், கிருஷ்ணகிரி வேட்பாளர் கோபிநாத் அவர்களையும் அறிமுகப்படுத்தி இந்தியா கூட்டணி வேட்பாளர்களுக்கு வாக்களிக்குமாறு கேட்டுக் கொண்டு உரையாற்றினார். இக்கூட்டத்தில், அமைச்சர் பெருமக்கள் எம்.ஆர்.கே.பன்னீசெல்வம், சக்ரபாணி, மாவட்டக் கழகச் செயலாளர்கள் செல்வகணபதி, தடங்கம் சுப்பிரமணி, பிரகாஷ், பழையப்பன், மதியழகன், நாடாளுமன்ற உறுப்பினர் செந்தில் குமார், சட்டமன்ற உறுப்பினர் இராமசுந்திரன், காங்கிரஸ் கட்சியின் முன்னாள் தலைவர் தங்கபாலு, ஒருங்கிணைந்த தருமபுரி, கிருஷ்ணகிரி மாவட்டக் கழக நிர்வாகிகள் மற்றும் 'இந்தியா' கூட்டணி நிர்வாகிகள் உடன் உள்ளனர்.

கொங்கு வேளாள கவுண்டர் சமூகத்தினர் இன்று முன்னேறி இருப்பதற்கு இதுதான் அடிப்படையாகக் காரணம்!

மற்றொன்றையும் பெருமையுடன் சொல்லிக் கொள்ள விரும்புகிறேன். ஆதிதிராவிட சமூகத்தைச் சேர்ந்தவர்களுக்கு 18 விழுக்காடும் - பழங்குடியினருக்கு 1 விழுக்காடும் - இடஒதுக்கீடு வழங்கி, அவர்களின் முன்னேற்றத்திற்கும் உறுதுணையாக இருந்தவர் தலைவர் கலைஞர் தான்!

வன்னியர் சங்கத்தினர் மீது போடப்பட்ட வழக்குகளை திரும்பப் பெற்றார் கலைஞர்!

நம்முடைய திராவிட மாதல் அரசுதான், புரட்சியாளர் அம்பேத்கர் பிறந்தநாளைச் சமத்துவ நாளாக அறிவித்தோம்! ஆதிதிராவிடர் பழங்குடியினர் ஆணையத்தைப் புதுப்பித்தோம். படையலின் மற்றும் பழங்குடியின மக்களுக்காக ஒதுக்கப்படும் நிதி, வளர்ச்சித் திட்டங்களுக்கு முறையாகச் செலவழிக்கப்படுவதைக் கண்காணிக்க தமிழ்நாடு ஆதி திராவிடர் மற்றும் பழங்குடியினருக்கான மேம்பாட்டுச் செயல்திட்டச் சட்டம் கொண்டுவந்ததும் தி.மு.க. அரசுதான்.

இப்படி ஆதிதிராவிடர் மற்றும் பழங்குடியின மக்களைக் கல்வி, பொருளாதார மற்றும் சமூக நிலைகளில் உயர்த்த அனைத்து முயற்சிகளையும் இந்த அரசு கவனத்துடன் மேற்கொண்டு வருகிறது.

வன்னியர் சமுதாய மக்கள் 1987-ஆம் ஆண்டை மறந்திருக்க மாட்டார்கள்! தனி இடஒதுக்கீடு கேட்டுக் கடுமையான போராட்டம் நடந்த ஆண்டு அது! ஆனால், அ.தி.மு.க. ஆட்சியில் தனி இடஒதுக்கீடு கொடுக்கவில்லை! தலைவர் கலைஞர் 1989-ஆம் ஆண்டு முதலமைச்சரானதும், ஆட்சிக்கு வந்த 43-வது நாளில் வன்னியர் சமூகம் உள்ளிட்ட மிகவும் பிற்படுத்தப்பட்ட சமூகங்களுக்கு 20 விழுக்காடு இடஒதுக்கீட்டைக் கொடுத்தார். இந்த முப்பதாண்டு காலத்தில் மிகவும் பிற்படுத்தப்பட்ட சமுதாயங்களைச் சேர்ந்த குடும்பங்களின் வாழ்க்கையில் ஒளியேற்றிய இடஒதுக்கீடுதான் அது!

வன்னியர் சங்கத்தினர் மேல் போடப்பட்டிருந்த வழக்குகளைத் திரும்பப் பெற்றார் தலைவர் கலைஞர்! 1987-ஆம் ஆண்டு போராட்டத்தில் உயிரிழந்த 21 பேர் குடும்பத்திற்கு, மூன்று இலட்சம் ரூபாய் கருணைத் தொகை கொடுத்த

வர் தலைவர் கலைஞர். இன்றைக்கும் அந்தக் குடும்பங்கள் மாதம் 3 ஆயிரம் ரூபாய் பென்ஷன் பெறுகிறார்கள்.

சமூகநீதித் தியாகிகளான அவர்களைப் போற்றி மணிமண்டபம் கட்டப்படும் என்று விக் கிரவாண்டி இடைத்தேர்தலில் நான் வாக்குறுதி கொடுத்தேன். இன்றைக்கு விழுப்புரத்தில் அந்த மணிமண்டபம் கட்டப்பட்டுக் கொண்டிருக்கிறது! விரைவில் திறக்கப்பட இருக்கிறது. சொன்னதைச் செய்த பெருமையுடன் நான் உங்கள் முன்னால் வாக்கு கேட்டு நிற்கிறேன்.

இந்த நேரத்தில் சில பேர் மறந்துபோன, மறைக்க நினைக்கும் வரலாற்று நிகழ்ச்சிகளை நினைவுபடுத்த விரும்புகிறேன்.

அய்யா ராமதாஸ் அவர்களே அன்று பேசியது மறந்து போச்சா?

கோணேரிக்குப்பத்தில் நடந்த வன்னியர் சங்க வெள்ளிவிழா மாநாட்டிற்கு, தலைவர் கலைஞரை அழைத்தார் அய்யா ராமதாஸ் அவர்கள்! அய்யா ராமதாஸ் அவர்களே அன்றைக்கு மேடையில் என்ன பாராட்டிப் பேசினீர்கள் என்று ஞாபகம் இருக்கிறதா? நீங்கள் மறந்தாலும் வன்னிய

கோணேரிக்குப்பத்தில் நடந்த வன்னியர் சங்க வெள்ளிவிழா மாநாட்டிற்கு, தலைவர் கலைஞரை அழைத்தார் அய்யா ராமதாஸ் அவர்கள்! அய்யா ராமதாஸ் அவர்களே... அன்றைக்கு மேடையில் என்ன பாராட்டிப் பேசினீர்கள் என்று ஞாபகம் இருக்கிறதா? நீங்கள் மறந்தாலும் வன்னிய சமுதாய மக்கள் மறந்திருக்க மாட்டார்கள்! "1987-ஆம் ஆண்டுமுதல் இடஒதுக்கீட்டிற்காக நாங்கள் போராடினோம், 21 உயிர்களைப் பலி கொடுத்ததைத் தவிர ஒன்றும் நடக்கவில்லை. அன்றைக்கு இருந்த அ.தி.மு.க. முதலமைச்சரைப் பார்க்கவே முடியவில்லை! ஆனால் கலைஞர் அவர்கள் ஆட்சிக்கு வந்தார். வந்தவுடன் என்னை அழைத்து இடஒதுக்கீடு தந்த கலைஞர் அவர்களே! உங்களுக்கு நன்றி! இந்த சமுதாயம் என்றென்றும் உங்களுக்கு நன்றிக்கடன் பட்டிருக்கும் என்று தெரிவித்துக் கொள்கிறேன். நீங்கள் மட்டும் 20 விழுக்காடு இடஒதுக்கீடு தரவில்லை என்றால், இங்கு மத்திய அமைச்சர் சொன்னதைப்போல், கூலி வேலை செய்து விட்டு, ஓட்டு மட்டும் போடும் ஒரு சமுதாயமாக இந்த ஒடுக்கப்பட்ட சமுதாயம் இருந்திருக்கும். அதை மாற்றிய பெருமை, கலைஞர் அவர்களையே சாரும்" என்று சொன்னீர்களே, அத்தகைய சாதனையைச் செய்த இயக்கத்தான் திராவிட முன்னேற்றக் கழகம்.

என்றென்றும் உங்களுக்கு நன்றிக்கடன் பட்டிருக்கும் என்று தெரிவித்துக் கொள்கிறேன். நீங்கள் மட்டும் 20 விழுக்காடு இடஒதுக்கீடு தரவில்லை என்றால், இங்கு மத்திய அமைச்சர் சொன்னதைப்போல், கூலி வேலை செய்து விட்டு, ஓட்டு மட்டும் போடும் ஒரு சமுதாயமாக இந்த ஒடுக்கப்பட்ட சமுதாயம் இருந்திருக்கும். அதை மாற்றிய பெருமை, கலைஞர் அவர்களையே சாரும் என்று சொன்னீர்களே, அத்தகைய சாதனையைச் செய்த இயக்கத்தான் திராவிட முன்னேற்றக் கழகம்.

இராமசாமி படையாச்சியாருக்கு

சென்னையில் சிலை வைத்தது யார்?

கடந்த தேர்தலில் அ.தி.மு.க. - பா.ம.க. கூட்டணி முறிந்ததும், அ.தி.மு.க.வும் - பா.ம.க.வும் மாறி மாறி, அவர்கள் ஆட்சியில் வழங்கிய இடஒதுக்கீடு பற்றி, குற்றம் சொல்லுகிறார்களே? என்னவெல்லாம் பேசுகிறார்கள் என டி.வி.யில் பார்க்கிறோமே! அதையெல்லாம் இப்போது சொல்லி, இந்த மேடையின் கண்ணியத்தைக் குறைத்துக் கொள்ள நான் விரும்பவில்லை!

மரியாதைக்குரிய இராமசாமி படையாச்சி

வி.பி.சிங் அவர்களின் ஆட்சியையே பா.ஜ.க. கவிழ்த்ததே!

இட ஒதுக்கீட்டை குளோஸ் செய்ய படுபாதகங்களைச் செய்யும் பா.ஜ.க.!

இப்போதுகூட, பிற்படுத்தப்பட்ட - பட்டியலின - பழங்குடி மக்களின் இடஒதுக்கீட்டை முழுமையாக 'குளோஸ்' செய்வதற்காக எவ்வளவு படுபாதகங்களை பா.ஜ.க. செய்திருக்கிறது அதை மறந்துவிட்டாரா? பா.ம.க.வின் சார்பில், இப்போது தேர்தல் அறிக்கையில் அய்யா ராமதாஸ் என்ன சொல்லி இருக்கிறார்? 2021-இல் நடந்திருக்க வேண்டிய மக்கள் தொகைக் கணக்கெடுப்பு, இந்த ஆண்டு இறுதியிலே நடக்கிறது. அப்போது இந்தியா முழுவதும் மக்கள் தொகைக் கணக்கெடுப்போடு, சாதிவாரி கணக்கெடுப்பையும் சேர்த்து நடத்தப் பா.ம.க. பாடுபடும் என்று சொல்கிறார்கள்! நாம் கேட்பது, தன்னுடைய ஆட்சிக் காலத்தில் பிரதமர் நேரேதிரமோடி இதை ஏன் செய்யவில்லை என்று கேட்பாரா? இப்போதாவது இந்தக் கோரிக்கையைத்

தொடர்ச்சி 4- ஆம் பக்கம்

நாடாளுமன்றத் தேர்தல் - கழகத் தலைவர்

முதல்வர் மு.க.ஸ்டாலின் இன்றைய பிரச்சாரம்!



2024 ஏப்ரல் 19 அன்று நடைபெற உள்ள நாடாளுமன்றத் தேர்தலையொட்டி, தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் 'இந்தியா' கூட்டணி வேட்பாளர்களை ஆதரித்து தேர்தல் பிரச்சாரம் செய்து வாக்குச் சேகரித்து வருகிறார்.

கழகத் தலைவர் அவர்கள் மேற்கொள்ளும் இன்றைய தேர்தல் பிரச்சாரப் பயண விவரம் :-

தேதி

நாடாளுமன்ற தொகுதி

31.03.2024 (ஞாயிற்றுக்கிழமை)

- ஈரோடு

நாமக்கல்

கரூர்

கெஜ்ரிவால் கைது : ஒன்றிய அரசு மீது ஐ.நா. சபை கண்டனம்!

காங்கிரஸ் வாங்கிக்கணக்கு முடக்கப்பட்டது குறித்து ஐ.நா. கேள்வி!

நியூயார்க், மார்ச் 31-

இந்தியாவில் அனைவரின் உரிமைகளும் பாதுகாக்கப்படும் என நம்புகிறோம் - என்றும் இந்தியாவில் நாடாளுமன்றத் தேர்தல் சுதந்திரமான மற்றும் நியாயமான முறையில் நடத்துவதை உறுதிசெய்ய வேண்டும் எனவும் ஐக்கிய நாடுகள் சபை வலியுறுத்தியுள்ளது.

இந்தியாவில் நாடாளுமன்றத் தேர்தல் நடைபெற உள்ள நிலையில், ஒன்றிய பா.ஜ.க. அரசு அம் லாக்கத்துறை, வருமான வரித்துறை போன்ற விசாரணை அமைப்புகள் மூலம் எதிர்க்கட்சிகளை முடக்கும் நடவடிக்கையில் ஈடுபட்டு வருகிறது. அதன்படி, காங்கிரஸ் கட்சியின் வங்கிக் கணக்குகள் முடக்கப்பட்டதுடன், டெல்லி முதலமைச்சர் அரவிந்த் கெஜ்ரிவாலையும் கைது செய்தது, கெஜ்ரிவாலின் கைதுக்கு ஜெர்மனி



மற்றும் அமெரிக்கா கடும் கண்டனம் தெரிவித்தன.

நீதித் துறையின் சுதந்திரம், அடிப்படை ஜனநாயகக் கோட்பாடுகள், கெஜ்ரிவால் வழக்கில் பயன்படுத்தப்படும் என எதிர்பார்ப்பதாக ஜெர்மனி கூறியது. இந்தியாவில் பொதுத்தேர்தல் நேர்மையான, நியாயமான முறையில் நடைபெற வேண்டும் என விரும்புவதாக கூறிய அமெரிக்கா, காங்கிரஸ் கட்சியின் வங்கிக் கணக்குகள் முடக்கப்பட்டிருப்பது, அக்கட்சியின் தேர்

தல் பிரச்சாரத்தை பாதிக்கும் என்றும், கெஜ்ரிவால் கைது விவகாரத்தில் நியாயமான, வெளிப்படையான விசாரணையை எதிர்பார்ப்பதாகவும் தெரிவித்திருந்தது.

இந்த நிலையில், இந்த விவகாரங்கள் தொடர்பாக நியூயார்க் நகரில் செய்தியாளர்களிடம் பேசிய ஐ.நா. பொதுச்சபை செய்தித் தொடர்பாளர் ஸ்டீபன் துஜாடிக், இந்தியாவில் அனைவரின் உரிமைகளும் பாதுகாக்கப்படும் என்று எதிர்பார்ப்பதாக தெரிவித்தார். மேலும், தேர்தல் நடைபெறும் ஒரு நாட்டில் மக்களின் "அரசியல் மற்றும் சிவில் உரிமைகள்" பாதுகாக்கப்பட வேண்டும் என்றும் அவர் வலியுறுத்தினார். மேலும், இந்தியாவில் சுதந்திரமான மற்றும் நியாயமான முறையில் தேர்தல் நடத்துவதை உறுதி செய்ய வேண்டும் ஸ்டீபன் துஜாடிக் வலியுறுத்தினார்.

